

برصغیر پاک و ہند اٹھارہویں صدی میں

شاہ ولی اللہ کے اصلاحی کوششیں

○ ===== ○
طفیل احمد قریشی

ملازمین کی اس حالت پر آپ نے بادشاہ وقت کو خط لکھتے ہوئے بار بار توجہ دلائی ہے۔ فوج کی اہمیت اور اس کی تربیت کے طریقوں کا ذکر کیا ہے۔ اور لکھا ہے کہ ملازموں کو بغیر کسی تاخیر کے (وقت پر) تنخواہیں ملنا چاہئیں۔ اگر ایسا نہ کیا گیا تو وہ قرض لینے پر مجبور ہو جائیں گے اور پھر ہندوستان میں سودی قرض میں جو پھنسا اس کی حالت خراب ہو جاتی ہے۔ عام ملازمین کے ساتھ شاہ ولی اللہ نے علماء اور ائمہ مساجد کی تنخواہوں کا بھی ذکر کیا ہے اور لکھا ہے کہ انہیں اچھے طریقہ پر تنخواہیں دی جائیں۔ تاکہ یہ حضرات مذہبی تعلیم و تبلیغ میں یکسوئی سے مشغول رہ سکیں۔ ۷

بادشاہ کو یہ باتیں لکھتے ہوئے آپ یہ شعر بھی نقل فرماتے ہیں کہ ۸

درہیں آئینہ طوطی صفتم داشته اند
انچہ اُستاد ازل گفت بہاں می گویم ۹

(یعنی مجھ کو (حالات کے) آئینہ کے بیچے طوطی کی مانند رکھا ہے اور جو کچھ اُستاد ازل نے

کہا ہے وہی کہتا ہوں)

شاہ ولی اللہ کے دور میں ہندوستان کی سیاسی حالت نے عوام کی معاشی زندگی پر گہرا اثر چھوڑا۔ مرہٹوں اور جاٹوں نے جو لوٹ مار مچا رکھی تھی، اس کا عوام خصوصاً مسلمانوں پر گہرا اثر پڑا۔ حافظ جبار اللہ کو خط لکھتے ہوئے شاہ صاحب بیان فرماتے ہیں کہ دہلی میں رجب ۱۱۶۱ھ سے شعبان کے اخیر تک جاٹوں نے لوٹ مار جلدی رکھی۔ انہوں نے عوام کی عزت و ناموس کو برباد کیا اور خوب مال و دولت لوٹا، مکانات کو آگ لگائی اور حکومت

۱۷ ایضاً ص ۴۳ :- آنکہ مواجب ایٹاں بغیر تعویق بہ ایٹاں رسیدہ۔ زیر کہ در صورت

تعویق محتاج بہ قرض سودی می شوند .. ۱۸ شاہ ولی اللہ کے سیاسی مکتوب

ص ۴۳ :- آنکہ بانمہ مساجد روزمرہ معہود برجز نیک می دادہ باشند ... ۱۹ ایضاً ص ۴۱ -

کچھ نہ کر سکی۔ شاہ صاحب نے دہلی کی طرف لوٹ مار کا ذکر شیخ محمد عاشق سے کرتے ہوئے لکھا ہے کہ اکثر لوگوں کی جائیدادوں کی سندیں تک ضبط کر لی گئی ہیں۔

ملک کی اندرونی طاقتیں تو تخریبی کارروائیوں میں مصروف تھیں ہی۔ نادر شاہ کی لوٹ مار نے رہی سہی کسر بھی نکال دی تھی۔ اور لوگ بار بار لٹنے سے بد حال ہو گئے تھے۔ نجیب الدولہ کو خط لکھتے ہوئے شاہ صاحب فرماتے ہیں کہ مسلمانان ہندوستان نے خواہ وہ دہلی میں ہوں یا کسی اور جگہ، انہوں نے لوٹ مار کے یہ صدمے کئی مرتبہ برداشت کئے ہیں۔ اور اب چاقو بڑی تک پہنچ گیا ہے۔ رحم کا مقام ہے میں آپ کو خدا اور اس کے رسول کا واسطہ دے کر یہ کہتا ہوں کہ آپ کسی مسلمان کے مال کے درپے نہ ہوں (کیوں کہ وہ پہلے ہی غریب ہیں)۔ اگر اس بات کا خیال نہ رکھا گیا تو مجھے ڈر ہے کہ مظلوموں کی آہ آپ کی کامیابی کے راستے میں دیوار بن جائے۔ احمد شاہ ابدالی کی فوجوں کی آمد کی خبر جب شاہ صاحب کو ہوئی تو آپ نے خصوصی طور پر نجیب الدولہ کو لکھا کہ جب شاہی فوجیں دہلی میں آئیں تو مہربانی کر کے یہ انتظام اچھی طرح کر لیں کہ دہلی پہلے کی طرح لٹنے نہ پائے کیونکہ دہلی والے کئی مرتبہ اپنے مالوں اور اپنی عزت کو لٹا دیکھ چکے ہیں۔

یہ تو لوٹ کھسوٹ کا وہ بازار تھا جو ملک کی اندرونی اور بیرونی طاقتوں نے سیاست کے نام پر

۱۸۹: وقد وقعت بالدهلي داهية عظيمة فنهب الكفار من قوم جت البلدة القديمة من الدهلي وعجزت الدولة عن دفعهم فنهبت الاموال وانهكت وحرقت البيوت.....

۱۹۰: مقدمہ ہم تر آں است کہ مسلمانان ہندوستان چر دہلی وچہ غیر آں چندیں صدمات دیدہ اند بار نہب و غارت آزمودہ کاروبہ استخوان رسیدہ است۔ جائے ترحم است براتے خداو براتے رسول تاکید بلیغ باید کرد کہ معترض مال مسلمانے نشود۔ دریں صورت امید آں است کہ البواب فتوح پے در پے کشادہ گردد اگر دریں امر تغافل شود بترسم کہ آہ مظلومان سدرہ مقصود گردد۔

۱۹۱: باقی مانند مطالبے دیگر چون عبور افواج شاہیہ بہ دہلی واقع شود استہام کلی باید کرد کہ مثل سابق پامال ظلم نگرود۔ اہل دہلی چندیں دفعہ تہب اموال وبتک ناموس دیدہ اند۔

گرم گرم گھاتھا اور عوام اس سے بُری طرح متاثر ہو رہے تھے۔ اس کے علاوہ ایک طبقہ ایسا بھی تھا جس کے گھروں میں تیزی سے دولت جمع ہو رہی تھی۔ اس طبقے کا انکشاف شاہ ولی اللہ نے احمد شاہ ابدالی کو خط لکھتے ہوئے کیا۔ آپ نے فرمایا کہ حکومت (بادشاہ) کے پیش کاروں اور کارکنوں میں اکثریت ہندوؤں کی ہے اور سرکاری کاموں کا پورا عمل دخل انہی ہندوؤں کا ہے۔ ان کے گھروں میں ہر قسم کی دولت جمع ہو گئی ہے اور اس وقت مسلمانوں پر افلاس اور بدحالی کے بادل چھاتے ہوئے ہیں۔ دست کاؤں اور چھوٹے تاجروں کی حالت بہت خراب ہے۔ ان پر طرح طرح کے ظلم ہو رہے ہیں۔ اور یہ لوگ تنگ دستی کا شکار ہیں بے روزگاری بڑھ رہی ہے۔ اس پر ستم بلائے ستم یہ کہ اس دور میں قحط لگے اور بھی لوگوں کی کمر توڑ دی۔ اور نتیجہ یہ ہوا غلہ اور دوسری ضروریات کی چیزیں مہنگی ہو گئیں۔ چنانچہ ستمبر و اکتوبر ۱۷۵۷ء (شاہ صاحب کی وفات کے تقریباً پانچ سال پہلے) مہنگائی کا یہ عالم تھا کہ گیسوں روپے کے نو سیر ملتے تھے۔ مونگ کی دال روپیہ کی آدھ سیر۔ ماش کی دال روپیہ کی پانچ سیر ہو گئی تھی۔ دہلی میں دو اینس تک گراں ہو گئی تھیں۔ وزیر آصف جاہ کو خط لکھتے ہوئے شاہ صاحب نے پُر زور الفاظ میں اس سے کہا ہے کہ پوری طاقت سے اور فوری طور پر اس مہنگائی کو ختم کرنے کی کوشش کی جائے۔ ایک طرف یہ مہنگائی دوسری جانب کاشت کاروں، تاجروں اور مختلف پیشوں کے لوگوں پر بھاری ٹیکس اور پھر ٹیکسوں کی

۱۷۵۷ء ایضاً ص ۵۱۔ ایں جماعتہ المسلمین قابل توحم اند۔ دریں وقت ہر عملے و دخلے کہ در سرکار پادشاہی جاری است بدست ہنود است..... ہر دولت و ثروتے کہ ہست در خانہائے اینہا جمع شدہ و ہر افلا سے و محضہ کہ ست بر مسلمانان.....

۱۷۵۷ء ایضاً۔ تباہی حال سائر اہل بلدان کہ وظیفہ خواران بودند یا سواران یا محترف۔ قیاس باید کرد کہ بچہ حد رسیدہ باشد با نواع ظلم و ضیق معیشت گرفتار شدہ اند۔

۱۷۵۷ء ایضاً..... باز قحط متواتر از آسمان نازل شد.....

۱۷۵۷ء مغلیہ سلطنت کا نوال (انگریزی) جلد دوم ص ۱۵ بجوالہ شاہ ولی اللہ کے سیاسی مکتوبات حواشی ص ۱۷۔

۱۷۵۷ء شاہ ولی اللہ کے سیاسی مکتوبات ص ۸۷۔ ایں قدر البتہ گزارش می شود کہ ہر چند مقدمہ و ر باشد در بر انداختن گرانی غلہ سعی می فرمائید.....

وصولی میں سختی۔ شاہ صاحب اس صورت حال پر تبصرہ فرماتے ہوئے لکھتے ہیں کہ ٹیکس بھی ملک کی بربادی اور عوام کی بدحالی کی ایک بڑی وجہ ہیں۔ کیونکہ جو لوگ حکومت کی بات مانتے ہیں اور فرماں برداری (ٹیکس نہ کر) دکھاتے ہیں، وہ تو تباہ ہو رہے ہیں اور جو سرکش ہیں اور حکومت کے ٹیکس ادا نہیں کرتے ان کے حوصلے اور بڑھ رہے ہیں اور زیادہ سرکش ہو رہے ہیں۔ شاہ ولی اللہ کے دور میں منغل بادشاہوں نے جاگیریں دینے کا ایک عام رواج بنالیا تھا۔ اس طرح ملک میں چھوٹی چھوٹی بے شمار جاگیرداریاں قائم ہو گئی تھیں۔ ان جاگیرداروں کے پاس عموماً ایک ایک یا دو دو گاؤں ہوتے تھے اور ان کے علاقے میں جو دست کار رہتے تھے، وہ گویا ان کی رعیت ہوتے تھے اور جو لوگ ان کی زمینیں کاشت کرتے تھے، وہ گویا ان کے گھر کے نوکر تھے۔ یہ زمیندار جو مزدوری چاہتے، دست کاروں کو دیتے اور جتنا اناج جی میں آتا کاشت کاروں کو دیتے تھے اور پھر ”رسم“ و ”رواج“ کے نام سے ان سے رقبہ اور نقد وصول کرتے گھر بلو کام ان سے کراتے اور ہر قسم کی بیماریاں لیتے تھے۔ اور جو بھی ان دست کاروں یا کاشت کاروں میں ان کی مرضی کے خلاف کام کرتا یا زمیندار کے خلاف زبان پر ایک لفظ بھی لاتا، اس کو وہ اپنے کھلیوں اور نشست گاؤں (داروں) پر مارتے پٹیتے تھے۔ کوئی ان کی یاد فریاد نہ سنا تھا۔ ان دست کاروں یا کاشت کاروں کے درمیان کسی بات پر اگر جھگڑا ہو جاتا تو حکومت کی عدالت میں جانے کی بجائے وہ انھیں بلا کر انہی بند حویلیوں اور نشست گاہوں (داروں) پر فیصلے کرتے تھے۔ اس طرح ان کے جی میں جو آہا کرتے تھے۔ اپنے علاقے میں کسی کو چھٹا پھولتا دیکھنا نہیں چاہتے تھے۔ اور جو ذرا معاشی طور پر خوش حال ہو جاتا اس کی مختلف طریقوں سے سرکوبی کر دیتے تھے تاکہ اسے زمیندار کے سامنے ہی گھٹنے ٹیکنے پڑیں۔ اس صورت حال نے دیہاتی علاقوں میں غنڈہ گردی کی حالت پیدا کر دی تھی جسے شاہ ولی اللہ نے محسوس کیا۔ اور اس کو عوام کی بدحالی، بربادی اور افلاس کا بڑا سبب قرار دیا۔ چنانچہ آپ نے بادشاہ وقت اور وزیر اور دوسرے حاکموں کو جو خط لکھا ہے اس میں اس مسئلہ کو سرفہرست بیان کیا ہے اور جاٹوں کے فتنے کے ساتھ اس کو بھی اہم قرار دیا ہے۔ ان زمینداروں کو ”بدمعاش“ جیسے نام سے پکارا ہے اور ان کی حرکتوں کو حکومت

۱۔ حجت اللہ البالغہ جلد اول ص ۹۲۔ الثانی ضرب ضرائب الثقیلة علی الزراع والتجار و

المتحررة والتشديد عليهم حتى يفيض الى احياف المطاوعين..... الخ

کے خلاف شوخی اور بے باکی قرار دیا ہے۔ فرماتے ہیں کہ دیگر ضروری کاموں کے ساتھ دان، بد معاشوں کو سزا دینا بھی ضروری ہے تاکہ آئندہ کوئی زمیندار اس قسم کی شوخی اور بے باکی کا خیال تک دل میں لائے نہ ہو۔ غرض یہ کہ شاہ ولی اللہ نے اپنے دور کی جو معاشی تصویر پیش فرمائی ہے اس سے یہ تاثر پیدا ہوتا ہے کہ حکومت کے فزولے میں قلت ہو رہی ہے اور جاگیرداروں اور امیروں کی تجزیوں میں خزانوں کی کثرت ہے۔ فوج اور سرکاری ملازمین بد حال ہیں اور عوام پریشان حال اور معاشی تنگی میں مبتلا ہیں۔ شاہ ولی اللہ جس دور میں پیدا ہوئے، وہ سیاسی اعتبار سے طوائف الملوکی و بغاوتوں کا دور تھا اور اقتصادی لحاظ سے بد حالی و مفلسی کا زمانہ۔ آپ نے اپنے گرد و پیش کا جب سیاسی و اقتصادی جائزہ لیا تو آپ پر اس کا گہرا اثر ہوا۔ آپ نے نادر شاہ کی قتل و غارت اور لوٹ کھسوٹ کا زمانہ بھی دیکھا۔ مرہٹوں اور جاٹوں کی لوٹ مار کے منظر بھی دیکھے۔ امیروں اور شاہی خاندان میں سازشوں کے حال بھی دیکھے۔ اور پھر کسی بادشاہوں کو سلطنت کے تخت پر بیٹھے دیکھا اور دیکھتے ہی دیکھتے نئے حالتیوں کو ان کی جگہ لیتے دیکھا۔ سرکاری عہدہ داروں کے ظلم اور رشوتیں آپ کے علم میں آئیں۔ شاہی خزانے میں قلت دیکھی اور جاگیرداروں اور زمینداروں کو عیش و عشرت میں غرق پایا۔ ملازموں، دست کاروں، چھوٹے تاجروں اور عام لوگوں کی اقتصادی بد حالی دیکھی اور بد معاشوں اور ساج دشمن لوگوں کی سرکشی کا مطالعہ کیا۔ یہ اور ایسی ہی دوسری باتیں ظاہر ہے شاہ صاحب رحمۃ اللہ علیہ کے ذہن پر اثر انداز ہوئیں۔ آپ کے ذہن پر اثرات کا اندازہ آپ کے اس شعر سے لگائیے:

کاف النجوم اومضت فی الغیاب عیون الافعی انوار العقاب

(یعنی حالات کی، ان تاریکیوں میں جو امید کے، ستارے چمک رہے ہیں مجھے ایسا معلوم ہوتا ہے کہ یہ ناگوں کی آنکھیں ہیں یا بچھوؤں کے سر)۔
اپنے دور کو شاہ ولی اللہ قیصر و کسریٰ کے زمانے سے تشبیہ دیتے ہیں بلکہ اس سے بھی آگے بڑھ کر

شاہ ولی اللہ کے سیاسی مکتوبات ص ۱۲۰۔ ازان جملہ سرزنش ملائین تا بعد اری زمیندار سے

شوخی دے باکی نہ اندیشہ۔

شاہ ایضاً ص ۱۰۵۔

شاہ ایضاً مقدمہ ص ۴۰۔

یہ بات کہتے ہیں کہ اگر ہمارے ہاں دہندوستان کی حالت کا مطالعہ کیا جائے تو معاملہ دو قدم آگے ہی ملے گا۔ یہ دور آپ کے خیال میں غلبہ کفر کا (غیر اسلامی) زمانہ ہے۔ احمد شاہ ابدالی کے خط میں آپ نے اس خطے کا اظہار کیا ہے اور لکھا ہے کہ اگر حالت یہی رہی تو مسلمان اسلام کو بھول جائیں گے اور تھوڑے ہی عرصے کے بعد یہ مسلمان قوم ایسی قوم بن جائے گی کہ ان میں اسلام اور غیر اسلام کی تمیز نہ ہو سکے گی۔ آپ کا خیال تھا کہ اس وقت خدائی مصلحت کا تقاضا یہ ہے کہ اس پورے نظام کو ختم کر دیا جائے۔ آپ فرماتے ہیں کہ خدا نے اس نظام کو ختم کرنے کے لئے مجھے ایک آلہ یا واسطہ بنایا ہے۔ تاکہ اس دنیا میں "نظام خیر" قائم ہو سکے چنانچہ اس نے مجھے "قائم الزماں" بنایا ہے۔

قیصر و کسریٰ کے نظام کو بدلنے، مسلمانوں کو اسلامی تعلیمات کے مطابق زندگی گزارنے، قوم کو متحد کرنے اور معاشرے میں "عمرانی عدل" قائم کرنے کے لئے شاہ صاحب رحمۃ اللہ علیہ نے کیا کیا؟ یہ سوال بذات خود ایک موضوع ہے جس کا تعلق آپ کی تحریک اور اُس کی معاشرتی خدمات سے ہے جس پر بہت کچھ لکھا جا سکتا ہے۔ یہاں صرف اتنی بات ذہن میں رکھنا چاہیے کہ ان حالات میں شاہ صاحب کیا کرتے؟ ان کا مشن واضح تھا۔ اس مشن کو کامیاب کرنے کے لئے خود ایک جماعت بنا کر جہاد شروع کر دیتے تو آپ کا واسطہ ایک طرف مرہٹوں اور جاٹوں سے پڑتا، دوسری طرف ملک کے جاگیردار اور زمیندار آپ کے خلاف متحد ہو جاتے۔ تیسری طرف خود حکومت کے بدلنے میں رات دن جو سازشوں کے تانے بانے بنے جاتے تھے، آپ عملی طور پر اس کی زد میں آتے یا ان کا حصہ بنتے۔ یہ تینوں صورتیں ایسی تھیں، جن سے نمٹنے کی راہیں مختلف تھیں، اس لئے کہ ان مخالف قوتوں کے زیر اثر اپنے اپنے حلقے تھے۔ اس صورت میں ممکن ہے آپ

۱۔ حجۃ اللہ البالغہ جلد اول ص ۲۲۵۔ و ما تراه من ملوک بلادک لیغنیک عن حکایا تلہم۔

۲۔ شاہ ولی اللہ کے سیاسی مکتوبات ص ۵۲؛ اگر غلبہ کفر معاذ اللہ برہمیں مرتبہ ماند مسلمانان اسلام فرہوش کشی و اند کہ از زمان نگذرد کہ قومے شوند کہ نہ اسلام را دانند نہ کفر را۔

۳۔ (۱) تفہیمات جلد دوم ص ۱۲؛ عسی ان ینزل علیک الحق فانا لکنظام العالم..... (۲) فیوض الحرمین ص ۱۰۰ و سألونی ماذا حکم اللہ فی ہذہ الساعۃ۔ قلت قلت کل نظام۔

۴۔ فیوض الحرمین ص ۱۹ بحوالہ شاہ ولی اللہ کے سیاسی مکتوبات ص ۵-۴۔

وہ کام نہ کر سکتے جو آپ نے سیاسی اور عملی طور پر انجام دیا۔ آپ اس صورتِ حال کی وضاحت کرتے ہوئے یہ فرماتے ہیں کہ اگر حالات کا تقاضا یہ ہوتا کہ میں جنگ کروں تو میں معاشرے کی عملی اصلاح کے لئے ضرور ایسا کرتا لیکن حالات کا یہ تقاضا نہ تھا۔

چنانچہ آپ نے میدانِ جنگ کے جہاد کی بجائے معاشرتی جہاد درجہِ جہاد کو اختیار فرمایا۔ سب سے پہلے تو آپ نے ایک ایسا حلقہ پیدا کیا جو آپ کے خیالات و افکار کو سمجھے اور لوگوں میں انہیں پھیلانے۔ پھر آپ نے سیاسی حلقوں میں اتنا سوخ پیدا کر لیا کہ نجیب الدولہ جیسا شخص آپ کے مشوروں پر عمل کرتا۔ بادشاہ وقت خدمت میں حاضر ہوتا۔ یہاں تک کہ آپ کی درخواست پر احمد شاہ ابدالی جیسا بادشاہ ہندوستان پر حملہ آور ہوا اور پانی پت کی مشہور جنگ (۱۷۶۱ء - ۱۷۷۵ء) لڑی گئی۔ آپ کا مقصد بادشاہتوں کو تبدیل کرنے تک محدود نہ تھا بلکہ آپ کا ارادہ یہ تھا کہ ان سیاسی قوتوں کے ذریعے ایسے لوگ برسرِ اقتدار لائے جائیں جو کم از کم صالح نظام کے قائم کرنے میں مددگار ثابت ہو سکیں۔ آپ نے ان سیاسی لوگوں میں چند ایک (نجیب الدولہ وغیرہ) کا انتخاب بھی کر رکھا تھا۔ لیکن ان سیاسی کوششوں کا کوئی واضح نتیجہ دیکھے بغیر ہی چند ماہ بعد (۱۷۶۲ء - ۱۷۷۶ء) آپ کا انتقال ہو گیا۔ تیسرا جہاد آپ کا قلمی و علمی جہاد ہے آپ نے جب قرآن پاک کا ترجمہ کیا تو علماءِ مائے دور نے جب آپ نے فقہی مذاہبِ جموں، مدرسوں اور نظامِ تعلیم پر لکھا تو علماءِ خلاف ہو گئے۔ جب آپ نے تصوف کے مسائل پر بحث کی اور اپنے دور کے جعلی پیروں اور گدی نشینوں کی قلعی کھولی تو وہ غضب میں آ گئے۔ جب آپ نے جاگیرداروں، امیروں اور منافرت پھیلانے والوں کو لاکارا اور معاشرتی برائیاں کھول کھول کر بیان کیں تو وہ آپ سے باہر ہو گئے۔ لیکن آپ نے اس جہاد میں جو انہیں ہمت سپاہی کی طرح مخالفتوں کا مقابلہ کیا۔



لہ تفہیمات جلد اول ص ۱۰۱۔ فلنورض ان یکون هذا الرجل فی زمان واقضت الاسباب ان یکون اصلاح الناس باقامة الحروب ولفظ فی قلبه اصلاحهم لتمام هذا الرجل بامر الحرب ثم تيام وكان اما ما فی الحرب لا قیاس بالرسنم والا سفند یارب ال رسنم ولا سفند یاروغیرھا طفلیوں علیہ ستمدون منہ مقتدون بہ۔